

महानगरपालिका पोटनिवडणूक डिसेंबर २०१७
मतदार यादी तयार करण्याबाबतचे आदेश.



निवडणूक प्राथम्य

राज्य निवडणूक आयोग, महाराष्ट्र

क्र.- रानिआ/मनपा-२०१७/प्र.क्र. ५२/का.५,
नवीन प्रशासकीय भवन, मादाम कामा रोड,
हुतात्मा राजगुरु चौक, मुंबई- ४०० ०३२.
दिनांक :- ९ ऑक्टोबर, २०१७

प्रति,
आयुक्त,
बृहन्मुंबई व पुणे महानगरपालिका,

विषय :- महानगरपालिका पोटनिवडणूक डिसेंबर, २०१७
मतदार यादी तयार करण्याबाबत...

महोदय,

खालील २ महानगरपालिकांमधील एकूण ३ नगरसेवकांची पदे रिक्त झाल्याची सूचना राज्य

निवडणूक आयोगास प्राप्त झालेली आहे :-

अ.क्र.	महानगरपालिकेचे नाव	प्रभाग क्र.	पद रिक्त होण्याचे कारण व दिनांक
१	बृहन्मुंबई	२१	निधन
२	बृहन्मुंबई	६२	जातप्रमाणपत्र अवैध
३	पुणे	२४-ब	जातप्रमाणपत्र अवैध

२. उपरोक्त रिक्त पदांच्या पोटनिवडणुका डिसेंबर, २०१७ मध्ये घेण्यात येणार असून, राज्य निवडणूक आयोगाने दिनांक ०९/१०/२०१७ च्या अधिसूचनेन्वये दिनांक ३ ऑक्टोबर, २०१७ ही Cut-off date जाहीर केली आहे. त्या दिवशी (म्हणजेच दिनांक ३ ऑक्टोबर, २०१७ रोजी) अस्तित्वात असलेली महाराष्ट्र विधानसभेची मतदार यादी सदर पोटनिवडणुकांसाठी वापरण्यात येईल.

३. या महानगरपालिकांच्या पोटनिवडणुकीसाठी मतदार यादी तयार करण्याकरिता खालीलप्रमाणे आदेश देण्यात येत आहेत :-

आदेश

४. मतदार यादीच्या कार्यक्रमाची व्याप्ती - दि. ३ ऑक्टोबर, २०१७ रोजी अस्तित्वात असलेली विधानसभेची मतदार यादी प्रभागनिहाय विभाजन करून बृहन्मुंबई व पुणे महानगरपालिकेच्या पोटनिवडणुकांसाठी वापरण्यात येईल.

दि. ५ जानेवारी ते ३ ऑक्टोबर, २०१७ या कालावधीत संबंधित मतदार नोंदणी अधिकारी यांनी अंतिम निर्णय घेऊन विधानसभा मतदार यादीमध्ये दाखल केलेली नवीन नावे, दुरुस्त्या इ. विचारात घेऊन त्या मतदारांचेही निवडणूक प्रभागनिहाय विभाजन करावे.

५. वरील मतदार यादी ग्राह्य धरून उपरोक्त महानगरपालिकेच्या सार्वत्रिक निवडणुकीसाठी मतदार यादीचा कार्यक्रम खालीलप्रमाणे राहिल :-

- | | | | |
|-------|---|---|-----------------------------------|
| (i) | प्रभागनिहाय प्रारूप मतदार यादी प्रसिध्द करणे | : | दि.१७/१०/२०१७ |
| (ii) | प्रारूप मतदार यादीवर हरकती व सूचना दाखल करण्याचा कालावधी | : | दि.१७/१०/२०१७ ते
दि.२६/१०/२०१७ |
| (iii) | प्रभागनिहाय अंतिम मतदार याद्या प्रसिध्द करणे | : | दि. ०३/११/२०१७ |
| (iv) | मतदान केंद्रांची यादी प्रसिध्द करणे | : | दि. ०७/११/२०१७ |
| (v) | मतदान केंद्रनिहाय मतदार याद्या अधिप्रमाणित करून प्रसिध्द करणे | : | दि.०७/११/२०१७ |

६. प्रभागनिहाय प्रारूप मतदार यादी तयार करणे :-

६.१ महानगरपालिका आयुक्त यांनी विधानसभेच्या मतदार याद्यांचे खालील प्रमाणे प्रभागनिहाय विभाजन करावे :-

- (i) आयोगाकडून यूजर आयडी व पासवर्ड प्राप्त करून Election Assembly Master, Ward Master इ. अपलोड करणे,
- (ii) True Voter Mobile Application मार्फत क्षेत्रिय ठिकाणी प्रत्येक सेक्शन ॲड्रेसवर जाऊन कंट्रोल चार्ट तयार करून आयोगाच्या कार्यालयाकडे पाठविणे,
- (iii) कंट्रोल चार्ट योग्य असल्याची आयोगाकडून खात्री करून संगणक प्रणालीमधून मतदार यादीच्या PDF तयार करणे. •

६.२ प्रारूप प्रभागनिहाय मतदार यादी तयार करताना पुढीलप्रमाणे कार्यवाही करण्यात यावी :-

- अ) विधानसभा मतदार यादीत महानगरपालिकेच्या संबंधित प्रभागाच्या हद्दीत समाविष्ट असलेल्या एकूण मतदारांची संख्या आणि पोटनिवडणुकीसाठी तयार करण्यात आलेल्या प्रभागनिहाय प्रारूप मतदार यादीतील मतदारांची एकूण संख्या समान आहे याची खातरजमा करण्यात यावी.
- ब) या मतदार यादीतील दुबार नावांबाबत आयोगाच्या आदेश क्र.रानिआ/मनपा-२००७/प्र.क्र.६/का.५, दि.२४/०४/२००७ अन्वये कार्यवाही करावी. तसेच दुबार नावांसमोर विधानसभा निवडणुकांप्रमाणे विशिष्ट चिन्हे करून अशा मतदारांच्या ओळखीचे पुरावे काढोकारपणे तपासावेत.
- क) मद्यत अथवा स्थलांतरित मतदारांच्या बाबतीत आयोगाच्या आदेश क्र.-रानिआ/मनपा-२०१०/प्र.क्र.४/का.५, दि.११/१०/२०१० अन्वये कार्यवाही करावी.
- ड) विधानसभेसाठी तयार करण्यात आलेल्या मतदार यादीमध्ये बदल करण्याचे जसे की, नवीन नावांचा समावेश करणे, नाव वगळणे, नावातील दुरुस्ती व पत्त्यामधील दुरुस्ती

करणे इत्यादीबाबतची कार्यवाही राज्य निवडणूक आयोगाकडून केली जात नाही.

(आयोगाचे क्र.रानिआ-२०१५/प्र.क्र.३/प्रकल्प कक्ष, दिनांक १७/०४/२०१५ चे आदेश)

६.३ महाऑनलाईनतर्फे तयार केलेल्या आज्ञावलीच्या मदतीने प्रभागनिहाय मतदार यादीचे विभाजन करावे.

७. प्रारूप प्रभागनिहाय मतदार यादी प्रसिध्द करणे :-

प्रारूप प्रभागनिहाय मतदार यादीवर नागरिकांकडून हरकती व सूचना मागविण्यासाठी, प्रारूप मतदार यादीला महानगरपालिका आयुक्त यांनी व्यापक प्रसिध्दी द्यावी. (परिच्छेद ९ प्रमाणे)

८.प्राप्त झालेल्या हरकती व सूचना विचारात घेऊन प्रभागनिहाय व मतदान केंद्रनिहाय मतदार यादी अंतिम करणे :-

८.१ दिनांक १७/१०/२०१७ ते दि.२६/१०/२०१७ पर्यंत प्राप्त झालेल्या हरकती व सूचनांवर नियमप्रमाणे विचार करून प्रभागनिहाय मतदार यादी अंतिम करण्यात यावी. प्राप्त होणाऱ्या हरकती व सूचनांवर फक्त खालीलप्रमाणे सुधारणा / दुरुस्ती करता येईल.

- (i) लेखनिकांच्या काही चुका.
- (ii) दुसऱ्या प्रभागातील मतदार चुकून अंतर्भूत झालेले.
- (iii) संबंधित प्रभागातील विधानसभा मतदार यादीत मतदारांची नावे असूनही, महानगरपालिकेच्या संबंधित प्रभागाच्या मतदार यादीमध्ये नावे वगळण्यात आली असल्यास अशा मतदारांची नावे मतदार यादीत समाविष्ट करणे.

८.२ विहित मुदतीत प्राप्त होणाऱ्या सर्व हरकती व सूचनांवर निर्णय घेऊन आवश्यक असल्यास योग्य त्या सुधारणा करून प्रभागनिहाय व मतदान केंद्रनिहाय अंतिम मतदार याद्या तयार करण्यात याव्यात. या मतदान केंद्रनिहाय अंतिम मतदार याद्या सर्व राजकीय पक्षांना, उमेदवारांना, सर्व सर्व इंजिन, ट्रू व्होटर, महाव्होटर, मतदान केंद्राध्यक्ष, मतदान प्रतिनिधी यांना विहित पध्दतीने उपलब्ध करून देण्यात येतील.

९. परिच्छेद ७ प्रमाणे प्रारूप व परिच्छेद ८ प्रमाणे अंतिम (मतदान केंद्रनिहायसह) मतदार यादीस महानगरपालिका आयुक्त यांनी खालीलप्रमाणे व्यापक प्रसिध्दी द्यावी जसे-

- (अ) महानगरपालिका मुख्य कार्यालय, प्रभाग समितीचे कार्यालय व इतर कार्यालयातील सूचनाफलक.
- (ब) स्थानिक वृत्तपत्रात प्रसिध्दीची सूचना देऊन.
- (क) स्थानिक केबल टि.व्ही.वर प्रसिध्दीची सूचना देऊन.
- (ड) महानगरपालिकांचे संकेतस्थळ, इत्यादि.

१०. आदर्श मतदान केंद्र स्थापन करणे - महानगरपालिकेतील शक्यतो सर्व मतदान केंद्रे ही आदर्श असणे आवश्यक आहे. यासाठी आयोगाने वारंवार दिलेल्या सूचनांप्रमाणे काटेकोरपणे अंमलबजावणी होणे आवश्यक राहिल. म्हणून दिनांक ०७/११/२०१७ रोजी मतदान केंद्रांची यादी अंतिम झाल्यानंतर सर्व मतदान केंद्रांची त्रयस्थ संस्थेद्वारे तपासणी करण्यात यावी व आवश्यक त्या सुविधा पुरविण्यात याव्यात. मतदान केंद्रावर मतदारांचा अनुभव सुखद असला पाहिजे यादृष्टीने किमान सुविधा असणे आवश्यक आहे. याबाबत महानगरपालिका आयुक्त यांनी कल्पकतेचा विचार करावा. काही सुविधा उदाहरण म्हणून खालीलप्रमाणे असणे आवश्यक राहिल :-

- (i) मतदान केंद्र तळमजल्यावर असावीत. अपवादात्मक परिस्थितीत पहिल्या मजल्यावर मतदान केंद्र स्थापन करणे आवश्यक झाल्यास लिफ्ट अथवा मानवी डोलीची व्यवस्था करण्यात यावी.
- (ii) मतदान केंद्राचे क्षेत्रफळ कमीत कमी २० चौ.मीटर असावे.
- (iii) प्रवेशासाठी व बाहेर पडण्यासाठी शक्यतो स्वतंत्र दरवाजे असावेत.
- (iv) विद्युत व्यवस्था, पिण्याचे पाणी, स्वतंत्र पुरुष-स्त्री प्रसाधनगृह असावे.
- (v) मतदारांसाठी सावलीची व्यवस्था करण्यात यावी.
- (vi) दिव्यांग व्यक्तींसाठी रॅम्पची व्यवस्था करण्यात यावी.
- (vii) प्रत्येक मतदान केंद्रावर व्हील चेअर उपलब्ध असावी.


११. वरील सूचनांप्रमाणे आयोगाने अधिसूचित केलेल्या दिनांकास अस्तित्वात असलेल्या विधानसभेच्या मतदार यादीचे विभाजन विहित मुदतीत व बिनचूक करण्याची जबाबदारी संबंधित महानगरपालिका आयुक्त व नोडल अधिकारी (उपायुक्त, निवडणूक) यांची राहिल.

१२. आयोगाकडून देण्यात येणाऱ्या मतदार यादी कार्यक्रमाच्या अंमलबजावणीसंदर्भात आयोगाच्या नोडल अधिकारी (संगणकीकरण) यांच्याकडून आज्ञावली प्राप्त करून घेण्यात यावी. यामध्ये काही तांत्रिक अडचणी असल्यास खालील दूरध्वनी किंवा ई-मेलद्वारे त्यांच्याशी संपर्क साधण्यात यावा.

श्री. समीर गंदपवार, श्री.नंदलाल कुचे व श्री. रितेश माटे (संगणकीकरण कक्ष)
दूरध्वनी क्रमांक - ०२२-२२८८६९५०/२२०२२९०९, email - sec.mh@gov.in

१३. मतदार यादीचा कार्यक्रम आयोगाच्या <https://mahasec.maharashtra.gov.in> या संकेतस्थळावर उपलब्ध आहे.

मा. राज्य निवडणूक आयुक्त यांच्या आदेशानुसार,

आपला,

(नि. ज. वागळे)
अवर सचिव,
राज्य निवडणूक आयोग, महाराष्ट्र

प्रत :-

१. मा.मुख्य सचिव, महाराष्ट्र शासन, मंत्रालय, मुंबई
२. सचिव (२), नगरविकास विभाग, मंत्रालय, मुंबई
३. मुख्य निवडणूक अधिकारी, सामान्य प्रशासन विभाग, मंत्रालय, मुंबई
४. जिल्हाधिकारी, मुंबई उपनगर व पुणे.
५. माहिती व जनसंपर्क अधिकारी, राज्य निवडणूक आयोग
६. संगणकीकरण कक्ष, राज्य निवडणूक आयोग यांना आवश्यक त्या कार्यवाहीसाठी
७. राज्य निवडणूक आयोगातील सर्व कार्यासने.
८. निवड नस्ती (कार्या.५), राज्य निवडणूक आयोग.